

## పెంపకం

హావామహల్ దగ్గర బీచికి పాఠ్యతి ఆరేళ్ల కూతురు మల్లికని తీసుకొచ్చింది. కనుచూపు దూరంలో పెదనాన్నకొడుకు ప్రదీపు కనిపించాడు. కొడుకు మహార్ణవ్ చెయ్యి పుచ్చుకుని నడుస్తూ వాడికేదో చెబుతున్నాడు దూరంగా ఏరాడకొండా, కొండమీద సెర్పిలైటు చూపిస్తూ. వాళ్లిద్దరినీ చూస్తుంటే పాఠ్యతికి ఏ బట్టల దుకాణంలోంచో షోకేసులో వుండే తండ్రికొడుకుల బొమ్మలు ప్రాణం పోసుకుని నడిచి వచ్చేస్తున్నట్టుంది.

ఆవిడ వాళ్లవేపు నాలుగడుగులేసి వాళ్లు దగ్గరికి వచ్చేవరకూ ఆగి నవ్వుతూ వలకరించింది. ప్రదీపు పుద్యోగరీత్యా ఢిల్లీ వెళ్లి మూడేళ్లవుతోంది. స్నేహితుడిపెళ్లికి వచ్చేడు కొడుకుని తీసుకుని. కొడుక్కి విశాఖపట్నం వూరూ, సముద్రమూ చూపించాలని అతనికి మహా ఉత్సాహంగా వుంది. అతనికి సముద్రం అనంతం, గంభీరం, అఖాతం - ఎంతో అర్థవంతంగా కనిపిస్తుంది. సముద్రపు ఒడ్డున పెరిగినవారు జీవితాన్ని అర్థం చేసుకోగలరని నమ్ముతాడు ఇదమిత్యమని కారణాలు వివరించలేకపోయినా. కొడుక్కి మహార్ణవ్ అని పేరు పెట్టుకున్నాడు. మహార్ణవ్ తల్లికి కూడా నచ్చిందాపేరు.

“రా, ఇక్కడ కూర్చుందాం,” అంది పాఠ్యతి. విశాఖపట్నం బీచికి పరిశుభ్రమైన గాలికోసం రావడం అక్కడిజనాల జీవితాల్లో ఒక ద్వంద్వం. పున్నంతలోనే కాస్త శుభ్రంగా పున్నట్టు అనిపించిన జాగా చూసి. ఇద్దరూ కూర్చున్నారు పిల్లలమీద ఓ కన్నేసి వుంచి.

మల్లిక “హా, రావణాసురుడి తల” అంటూ సిమెంటుదిమ్మలవారనున్న ముళ్లబంతిలాటి ఎండుగుత్తిని అందుకుంది.

“ఎంటదీ” అన్నాడు మహార్ణవ్ కదలకుండా.

“రావణాసురుడితల. ఇలా గాలిలో వదిలై అలా అలా దొలుకుంటూ పోతుంది” అంటూ ఇసకలో కొంచెందూరం వెళ్లి దాన్ని వదిలింది. అది మునివేళ్లమీద నడుస్తున్నట్టు గాలిలో దొర్లుతూ పోసాగింది.

మల్లిక మహార్ణవ్ చెయ్యి పుచ్చుకుని రా, రా అంటూ దానివెంట వరుగెత్తసాగింది. వాళ్లు పదడుగులయినా వేశారో లేదో, ప్రదీపు కేకేసేడు, “అర్ణవ్, ఆగాగు, చాలు, వెనక్కొచ్చేయండి ఇద్దరూ” అంటూ.

పార్వతి “ఫరవాలేదులే. దూరం వెళ్లరు,” అంది శాంతంగా. పిల్లలిద్దరూ వచ్చేశారు వెనక్కి తిరిగి, తిరిగి చూస్తూ. ఆ రావణాసురుడితల ఎంతదూరం వెళ్తుందో చూడాలని వుంది కానీ ప్రదీపుకేకతో మహార్ణవువెంటే మల్లిక కూడా వెనక్కి వచ్చేసింది.

తిరిగొచ్చి మల్లిక తల్లితో “నేను నీళ్లలోకెల్తాను” అంది. “పద” అంటూ పార్వతి కూడా లేచి, “నువ్వు ఇక్కడే వుంటావా?” అనడిగింది ప్రదీపుని. “పద. నేనూ వస్తాలే.” అంటూ అతనూ లేచేడు. మల్లిక ఇసకలో కూరుకుపోతున్న కాళ్లు ఒకొకటే కూడదీసుకుంటూ నడకలాటి పరుగుతో ఒడ్డుకి వచ్చింది. ఆవెనకే మహార్ణవ్ కూడా నడుస్తున్నాడు నెమ్మదిగా. వాడికి నీళ్లలో దిగాలన్న సరదా లేదు. మల్లిక జరజర పాకుతూ వస్తున్న నీళ్లని చూస్తూ ముందుకి సాగింది.

“మరీ లోవలికి వెళ్లిపోకు. ఈ అలల్ని నమ్మలేం.” అంది పార్వతి కూతుర్ని హెచ్చరిస్తూ..

ఆతరవాత ప్రదీపువేపు తిరిగి “ఏమిటి ఆలోచిస్తున్నావు?” అని అడిగింది.

“ఏంలేదు. వీళ్లు ఎప్పుడు పెరిగి పెద్దవాళ్లవుతారా, ఎలా తయారవుతారా అనీ,” అన్నాడు.

“ఎప్పుడో ఏమిటి? పెరుగుతూనే వున్నారు కదా పుట్టిందగ్గర్నుంచీ. ఎలా తయారవుతారంటే ఏమో.” అంది పార్వతి తేలిగ్గా.

“అదేమిటి అలా అంటావు? మనమే వాళ్లని తీర్చి దిద్దాలి. వాళ్లకి మనం నేర్పాలి. చాలా వున్నాయి. మనం కలగజేసుకోకపోతే ముళ్లడొంకలా తయారవుతారు అడ్డూ అదుపూ లేకుండా. అప్పుడు ఆతప్పు ఎవరిది?”

“సర్వవైల్ స్కిల్. పరిస్థితులనిబట్టి వాళ్లకి అదే ఒంటబడుతుంది అని నాఅభిప్రాయం.” అంది పార్వతి మల్లికమీద ఓకన్నేసి వుంచి.

మల్లిక ఉవ్వెత్తున లేచి పడుతున్న తరంగాల్లో నిల్చుని అరికాళ్లకింద తొలిచేస్తున్నట్టు జారిపోతున్న నీళ్లని చూస్తూ గలగల నవ్వుతోంది.

మహార్ణవ్ మాత్రం అలలకి నాలుగుగజాల దూరంలో ఆగిపోయేడు హోరుమంటూ మీది మీదికి వస్తున్న అలలని అందులో గెంతులేస్తున్న మల్లికనీ చూస్తూ.

“రా, అలలు షేషేషే మని .. రా, ..రా...” అంటూ హడావుడిగా అతన్ని పిలిచింది.

మహార్ణవ్ అడ్డంగా తలూపేడు పెదిమలు బిగబట్టి, రానంటూ, ఆగకుండా ఒకటి తరవాత ఒకటిగా వచ్చి పడుతున్న అలలు చూస్తూ.

పెద్ద కెరటం వచ్చేస్తోంది. “ఏయ్ చూడు, చూడు” అన్నాడు బెదిరిపోతూ. మల్లిక అటు తిరిగేసరికి అప్పటికే పెద్ద అల ఒకటి దగ్గరకొచ్చేసి ఒక్క వూపున విరుచుకుపడింది. తుంపరలు మొహంమీద పడకుండా మల్లిక పక్కకి తిరిగి చేతులు అడ్డు పెట్టుకుంది మొహానికి. నడుంవరకూ బట్టలు తడిసిపోయాయి. మళ్లీ కిలకిలా నవ్వింది.

మహార్థవ్ తుల్లివడి మరో అడుగు వెనక్కి జరిగేడు. “నీపరికిణీ తడిసిపోయింది. ఛీ” అన్నాడు మొహమంతా వికృతంగా పెట్టి.

హీహీహీ అంటూ నవ్వింది మల్లిక, “నాకేం బయ్యంలేదు,” అంటూ గబగబా వచ్చి మహార్థవు చెయ్యి పట్టుకుని, “రా, రా” అంటూ లాగింది.

“నేనాను” అంటూ చెయ్యి విదిలించుకుని మరో అడుగు వెనక్కి వేశాడు వాడు. పార్వతి మల్లికని కేకలేసింది, “వాడు రానంటూంటే, ఎందుకలా లాగుతావు. వూరుకో” అంది.

మల్లిక మహార్థవు చెయ్యి వదిలేసింది. కాని తన పంతం వదలేదు, “ఎందుకు రావూ” అంది.

పార్వతి, “ఇంక చాల్లే నీళ్లలో ఆటలు. పద. ఇద్దరూ గవ్వలేరుకు రండి” అంది సీను మార్చడానికి.

ప్రదీపుకి ఆమాటలు మరోలా వినిపించేయి. తనకొడుకు నీళ్లలోకి దిగడని పార్వతి నిర్ణయించేసినట్టు అనిపించింది. “వాడికేం భయం లేదు. పదరా. బాగుంటుంది. కాళ్లకింద నీళ్లు కదులుతుంటే కితకితలు పెడుతున్నట్టు బావుంటుంది” అన్నాడు కొడుకుతో.

పార్వతి నవ్వింది. “బాగుంది నీ మార్కెటింగు చాకచక్యం. వాడికా సరదా వుంటే వాడే వెళ్తాడు కదా,” అంది.

ప్రదీపు తీక్షణంగా చూశాడు పార్వతివేపు. “నువ్వు మొదట్నుంచీ ఇంతే. మీ నాన్నగారు ఏం చెయ్యమంటే అదే. చదువు అంటే చదవడం, లిటరేచరంటే లిటరేచరు. నీకో బుర్ర వుందనీ, దాన్ని నువ్వు ఉపయోగించుకోవచ్చనీ ఎప్పుడయినా తట్టిందా నీకసలు?” రూక్షణంగా అన్నాడు. కొడుకుమీంచి కళ్లు తిప్పకుండానే.

పార్వతి తెల్లబోయింది. ప్రదీపు మాటలు అర్థం చేసుకోడానికి రెండు క్షణాలు పట్టింది.

తరవాత నెమ్మదిగా, “నీకెందుకలా అనిపించిందో కానీ మానాన్నగారెప్పుడూ నాఇష్టమే అనేవారు.”

“నువ్వే అన్నావు మీనాన్నగారు లిటరేచరు చదవమన్నారని,” అని గుర్తు చేసేడు ప్రదీపు.

“అవును. ?అన్నారు’ అన్నాను కానీ ‘నాకు అది ఇష్టంలేదు’ అనలేదు కదా. పెద్దవాళ్లు వాళ్లకి తోచిన సలహాలు వాళ్లు ఇస్తారు. అది కూడా తప్పేనా?”

“ఏమో నువ్వు అలా అంటున్నట్టు అనిపించలేదు అప్పట్లో నాకు.”

పార్వతి మళ్లీ చూసింది అతనివేపు. ఎప్పుడూ లేనిది ఈ వాదనలు ఇప్పుడు ఎక్కడినించి వస్తున్నాయి అన్నట్టుంది ఆచూపు. ఓక్షణం ఊరుకుని, “మీనాన్నగారు నిన్ను బీజినెస్ చెయ్యమన్నారని నువ్వు చెప్పేవు కదా,” అంది.

ప్రదీపు వులిక్కివడ్డాడు. కొంచెంసేపు ఆలోచించి, “మేం ఇద్దరం చర్చించుకున్నాం ఏ సజ్జెక్టు మంచిది అన్నవిషయం” అన్నాడు.

మాటలతో వచ్చిన చిక్కే ఇది. ఏదో మాటలసందర్భంలో ఓమాట అంటాం. దానికి ఎదుటివారు ఎలాటి టిప్పణి ఇచ్చుకుంటారో మనకి తెలీదు. తెలీదు కనక మనకి వివరణలు ఇచ్చుకునే అవకాశం కూడా లేదు. ఇదుగో ఇలా ఏ పదేళ్లకో వస్తే రావచ్చు. పాఠ్యతి కళ్లలో సన్నని హాసరేఖ తృటికాలం మెరిసి మాయమయింది. అది ప్రదీపు దృష్టి దాటిపోలేదు. ఇహ అట్టే పొడిగించడం ఇష్టంలేక ఊరుకున్నాడు.

ఎడ తెగకుండా వచ్చి పడుతున్న అలలదగ్గర తడిఇసకలో నిల్చున్న మల్లిక అంటోంది, “పోనీ, కుంచెం దూరం, ఇక్కడికి రా,” అంది చూపుడువేలూ బొటనవేలూ దగ్గరికి చేర్చి.

మహార్జున్ కదలేదు, “ఛీ, నేనాను ఆ వుప్పునీళ్లలోకి. నాకసయ్యం.”

ఇహ వాడు నీళ్లలోకి రాదని నిర్ధారణ అయిపోయింది ఆపిల్లకి.

“పోనీ. పిచిగ్గాళ్లు కడదామా? ఇక్కడికి అలలు రావు” అంది.

“వస్తాయి. ఇసక తడిగా వుంది కద.”

“ఎప్పుడో చాలా పే..ర్ల ... అల .. ఇప్పుడు కాదులే .. నిన్నో ఎప్పుడో వచ్చింది.” అంది ఆరిందాలా చేతులూ, కళ్లూ తిప్పుతూ.

“ఊహా. నేను రాను. .. తడిఇసక .. ఛీ నాకసయ్యం.” మహార్జున్ మొహం చిల్లించాడు మరో అడుగు వెనక్కేసి.

“రాతిల్లు పిచికలు వచ్చి పడుకుంటాయి తెలుసా?”

“ఏం కాదు ... పిచికగూళ్లు చెట్లమీద వుంటాయి. నీకేం తెలీదు.,” అన్నాడు మహార్జున్. ఆమాట అన్నతరవాత వాడికి కొంచెం తృప్తిగా వుంది. లేకపోతే ఏమిటి అన్నీ తనకే తెలుసన్నట్టు మాటాడుతుంది. గంటసేపయి చూస్తున్నాడు దాని వాలకం. వాడికి చాలా కోపం వచ్చింది.

ప్రదీపు చూశాడు. ముందుకి వెళ్లాల్సినకొడుకు మరో అడుగు మరో అడుగు వెనక్కి వేస్తూ పోతున్నాడు. పాఠ్యతికి కూడా అలాగే తోచివుంటుంది అనుకోడం మరీ కంటకప్రాయంగా వుంది అతడికి. పాఠ్యతి కూతురికున్నపాటి గుండెబలం తనకొడుక్కి లేదా? విసుగు కప్పిపుచ్చుకుంటూ, “వెళ్లరా. నీళ్లలో వెళ్లి ఆడుకోదానికేవీటి కష్టం? దాన్ని చూసయినా నేర్చుకోరాదా?” అన్నాడు.

“ఊరుకుంటూ. అదేదో ఘనకార్యం అయినట్టు ఏవిటా సతాయింపు? ఇవేమేనా అంతర్జాతీయ పోటీలా ఏమిటి? వాడు బంగాళాఖాతంలో పాదం మోపితే గానీ జన్మ ధన్యం కానట్టు ఎందుకూ పొడవడం?” అంది పాఠ్యతి.

“మనం పిల్లలకి ధైర్యం నేర్పాలి కానీ భయాలు మప్పడం ఏమిటి? ఇవాళ నీళ్లంటే భయం, మనం ఊరుకుంటే రేపు తాడుని చూసినా తుళ్లిపడతారు,” అంటూ

పాంటు పైకి మడిచి, కొడుకు దగ్గరకొచ్చి, జబ్బు పుచ్చుకుని, “రా, నేను కూడా వస్తాను. భయంలేదులే. నాచెయ్యి పుచ్చుకో.” అంటూ నీళ్లవేపు లాక్కుపోయేడు.

మహార్జున్ “నేను రాను” అంటూ గింజుకుంటున్నాడు.

“అదుగో, అటు చూడు. చి...న్న.. అల వస్తోంది. మన బాత్రూంలో పారే తూమునీళ్లపాటి లేదు. అయినా అలల్లో దిగితేనే కదా తెలిసేది ఆ అనుభవం ఎలా వుంటుందో, అది నీకు బాగుందో లేదో. దాన్ని చూడరాదూ. దానికున్నపాటి కలేజా లేదూ నీకు?” అన్నాడు.

ఆ కుర్రకుంక బుల్లిగుండెల్లో పౌరుషం రెచ్చగొట్టడానికి అతను పడే తాపత్రయం చూస్తూంటే పార్వతికి ఎబ్బెట్టుగా అనిపించింది.

మల్లికకి అంతసేపూ వున్న సరదా అంతా ఎగిరిపోయింది. మహార్జున్ వాళ్లనాన్న వాడిని ఆలా లాక్కురావడం మల్లికకి అస్సలు బావోలేదు.

హోరుమంటూ ఆకాశంవేపు నిలువెత్తు లేచి విరుచుకువడి ఒడ్డున చాపచుట్టలా పరుచుకుంటున్న తరంగాలని చూస్తుంటే మహార్జున్ గుండెల్లో చిన్న వణుకు వస్తోంది. ప్రతి తరంగం తనని మింగేయడానికే తనమీదకే వచ్చేస్తున్నట్టుగా వుంది. మల్లిక ? ఇంక చాలు పోదాం? అంటే బాగుండును అని వుంది వాడికి.

అసలు అలా అలల్లో నిలబడి, కాళ్లకింద మన్ను తొలిచేస్తుంటే కలిగే ఆనందం ఏమిటో ఎంత తన్నుకున్నా అర్థం కావడంలేదు వాడికి. దారిపక్కన దాలిగుంటలో ముడుచుకు పడుకున్న ఊరకుక్కని తంతే ఇంకా ఎక్కువ అనందం కదా. అదే అన్నాడు రెండురోజుల కిందట మహార్జున్ మల్లికతో.

ఆరోజు ప్రదీపూ, మహార్జున్ పార్వతిఇంటికి వచ్చారు చుట్టపుచూపుగా. పెద్దవాళ్లు నడవలో కూర్చుని మాటాడుకుంటుంటే, పిల్లలిద్దరూ వీధిలో ఆడుకుంటున్నారు. రోడ్డువార ముడుచుకు పడుకున్న వూరకుక్కని చూసి “దాన్ని తన్ననా?” అన్నాడు మహార్జున్ దానివేపే చూస్తూ.

“ఎందుకూ దాన్ని తన్నడం?” అంది మల్లిక.

“ఊరికే.”

“అది కరిస్తే?”

“అదేం కరవదు” అన్నాడు మహార్జున్ అమితోత్సాహంతో. తాను కుక్కని తన్నుగల శూరుడని మల్లికకి ఋజువు చేయాలి.

“కుక్క కరిస్తే నలభై ఇంజీషనులు తీసుకోవాలిట బొడ్డుచుట్టూ” అంది మల్లిక. వాళ్ల స్కూల్లో ఓ అబ్బాయి కుక్కని తంతే అంతే అయింది. మహార్జున్ కుక్కని తన్నుకుండా చేయరా దేవుడా అని మనసులో కోరుకుంది అర్జుంటుగా.

దేవుడు మల్లిక మాట విన్నాడో, మహార్జువుడు ఇంజక్షనుమాట విన్నాడో కానీ ఆపూట వాడు కుక్కని తన్నడం జరగలేదు.

నిన్న వాడు కుక్కని తన్నలేదు. ఈరోజు వాడు ఈ సముద్రపు ఒడ్డున నీటిలో కాలు పెట్టడం జరగదు.

ప్రదీపు తటాలున లేచి, “పిల్లలకి అలాటి భయాలు వుండకూడదు. చిన్నప్పుడే పోవాలి.” అన్నాడు.

రెండంగల్లో ప్రదీపు అర్థపుని నీళ్లలోకి ఈడ్చుకు వెళ్లి అలల్లో నిలబెట్టేడు. మల్లిక బెదిరిపోయి వెనక్కి జరిగి తల్లిపక్కన ఒదిగి నిలబడిపోయింది.

పార్వతి ఊరుకోలేకపోయింది, “ప్రదీప్, ఏమిటా దౌర్జన్యం! ఊరుకో,” అంటూ గబగబా వచ్చి అతని గుప్పిటిలోనుండి కుర్రవాడి జబ్బు విడిపించింది, “నీకు మతి పోయింది,” అంది విసుక్కుంటూ.

మహార్జవ్ బావురుమంటూ ఏడవడం మొదలు పెట్టేడు, పార్వతిని చుట్టేసుకుని. ప్రదీపు అచేతనంగా నిలబడిపోయేడు తనెందుకు అలా చేసేడో తనకే తెలీనట్టు.

“పదండి. చీకటి పడుతోంది. ఇంటికెళ్దాం.” అంది పార్వతి. బీచికొచ్చేం అన్న సరదా పోయింది. అందరూ మౌనంగా నడుస్తున్నారు.

ప్రదీపు కొంచెంసేపు అయింతరవాత నెమ్మదిగా, “దాన్ని అలా అంత ఏ భయాలు లేకుండా ఎలా తయారు చేసేవు?” అన్నాడు అనంతదూరాల్లోకి దృష్టి సారించి.

“నేనేమీ చెయ్యలేదు. దానిష్టానికి వదిలేస్తాను సాధారణంగా. అంతే. ” అంది పార్వతి. మళ్లీ అతను చిన్నబుచ్చుకుంటాడేమో అనిపించి, “చిన్నప్పటినించీ రోజూ సముద్రం చూస్తూ పెరిగింది కదా. అంచేతేమో దానికి భయం లేదు,” అని జోడించింది. సముద్రం హోరు పెడుతున్నా వారిద్దరిమధ్య నిశ్శబ్దం ఒత్తుగా తిష్ట వేసుకుంది. ఇద్దరూ ఎవరి ఆలోచనల్లో వారు మునిగి నడుస్తున్నారు బీచిరోడ్డుమీద. వాళ్లకి కొంచెం ఎడంగా మల్లికా, మహార్జవ్ నడుస్తున్నారు.

“భయాలు అందరికీ వుంటాయి. ఏదో ఓ రకం. ఒహటి కాపోతే మరోటి. నీకు మాత్రం లేవూ భయాలూ?” అంది భావగర్భితంగా.

ప్రదీపుకి అర్థం అయింది పార్వతి ఏ విషయంగురించి అందో ఆమాట. “అవును. అప్పుడు నాకు బహుశా మహార్జవ్ వయసే అనుకుంటాను. చీకటి అంటే భయం. నాభయం పోగొట్టడానికి అంటూ మా నాన్నగారు నన్ను చీకటిగదిలో పెట్టి తలుపేసేరు.”

“మరి నీకు భయం పోయిందా?”

ప్రదీపు నవ్వేడు నిర్మలంగా, “పోయింది ముప్పైయేళ్లు దాటేక”.

హమ్మయ్య అనుకుంది పార్వతి మనసులోనే. వాతావరణం కాస్త తేలిక పడింది. రెండు నిముషాలు ఊరుకుని అంది, “అదే మరి. వాళ్లకాలంలో వాళ్లకి

తోచినట్టు వాళ్లు పెంచేరు మనల్ని. మనకాలంలో మనం మనకి చేతనయినట్టు పెంచుతాం. నువ్వు నేనూ బాగానే కాకలు తీరేం కదా.”

ప్రదీపు ఆలోచనలో పడ్డాడు. “చలంనించీ స్పాక్ వరకూ ఎన్ని పుస్తకాలు చదివేనో.”

“నేనూ చదివేను. కాని ఆవే వేదవాక్యాలు అనుకోను.”

“పిల్లలు instruction manualతో రారంటావు,”

“నేనేమీ అనడంలేదు. నాకూడా తెలీదనే అంటున్నాను. నామటుకు నాకు ప్రతిరోజూ ఓ చిన్న యుద్ధం అనే అనిపిస్తుంది. ఎప్పటికప్పుడు ఆక్షణానికి తోచినట్టు వ్యూహారచన చేసుకుంటానంతే. గెలుపూ, ఓటమీ - రెంటికీ సిద్ధమే నేను,” అంది పార్వతి.

(ఈమాట.కామ్ లో ప్రచురింపబడింది. జనవరి 2009. )

